

an>

Title: Need to declare 3rd December, the birthday of Dr. Rajendra Prasad, the first President of the country as national holiday.

श्री जनार्दन सिंह सीग्रीवाल (महाराजगंज): हमारे देश में अनेक महापुरूष हुए हैं। कईयों के नाम उनके कृतित्व, योग्यता, त्याग, तपस्या और बलिदान के कारण विश्व पटल पर और देश में स्थापित हुए। इन्हीं महापुरूषों में से देश की आजादी के बाद से कईयों के नाम पर देश में अनेक योजनाओं, पथों, रेलवे स्टेशनों, स्थलों, जिला, शहरों और संस्थाओं के नाम सहित राष्ट्रीय दिवस मनाने संबंधी दिवसों का नामकरण भी हमारे देश में विभिन्न सरकारों द्वारा किया गया है। ऐसे ही महापुरूषों में एक महापुरूष डॉ. राजेन्द्र प्रसाद थे, जो देश के पहले राष्ट्रपति बने। उनके नाम पर कोई भी महत्वपूर्ण न योजना है न दिवस। यहाँ तक कि उनके जन्म जयंती को भी व्यापक रूप से देश स्तर पर मनाने के लिए **दिनांक 03 दिसम्बर को राष्ट्रीय अवकाश** घोषित नहीं किया गया है। यह दुर्भाग्यपूर्ण है। देश के लिए इनकी प्रतिभा, त्याग, बलिदान और कर्म अन्य किसी भी अग्रिम पंक्ति के महापुरूषों से कम नहीं है इसके बावजूद इन्हें अपेक्षित सम्मान नहीं दिया गया है।

अतः सरकार से मेरा अनुरोध है कि देश के प्रथम राष्ट्रपति भारत रत्न **डॉ. राजेन्द्र प्रसाद के जन्मदिन दिनांक 03 दिसम्बर** को राष्ट्रीय अवकाश घोषित करते हुए इस दिन को विधिवेत्ता दिवस के रूप में मनाने हेतु आवश्यक कार्रवाई की जाए।

